




TAKAITACCEN BAYANI A KAN SIFFAR UMARAH DA KUMA HUKUNCE- HUKUNCENTA

Hausa

هوسا



TAKAITACCEN BAYANI A KAN SIFFAR UMARAH DA KUMA HUKUNCE-HUKUNCENTA

Dukkan godiya ta tabbata ga Allah Ubangijin talikai, tsira da aminci su tabbata ga Annabimmu Muhammad, da alayensa da sahabbansa bakidaya.

Bayan haka:

Wannan takaitaccan bayani ne a kan siffar aikin Umarah da hukunce-hukuncenta da kuma ladubbanta, mun yi kwadai a kawo bayanin galibin abinda mai yin Umarah yake da bukatuwa zuwa gare shi.

Allah muke roko Ya sanya shi tsarkakakke don zatinSa mai girma, kuma Ya amfanar da dukkanin musulmai da shi.



**Kwamitin ilimi na Cibiyar hidimar abinda Musulunci
ya kunsu a cikin harsuna daban daban.**

Na farko: Sharuɗɗan karɓar ibada

Ibada ba ta kasancewa karɓabbiya a wurin Allah - Maɗaukakin sarki - sai da sharuɗɗa biyu:

Ikhlasī,

hakan shi ne ya nufi zatin Allah da kuma gidan lahira da ita,

Allah - Maɗaukakin sarki - Ya ce:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ﴾

{Kuma ba a umarce su da kome ba fāce bauta wa Allah suna māsu tsarkake addinin gare Shi, māsu karkata zuwa ga addinin gaskiya}¹. [al-Bayyinah: 5].

Annabi - tsira da amincin Allah su tabbata a gare shi - ya ce:

«Dukkan ayyuka ba sa ingantuwa sai da niyyoyi, kuma kowane mutum ana ba shi ladan abinda ya niyyata ne»².

Bin Annabi

a ciknta (bautar) a faɗa da kuma aikatawa,

Annabi - tsira da amincin Allah su tabbata agare shi ya ce:

«Duk wanda ya farar da wani abu a cikin wannan Addinin namu wanda ba ya ciki, to shi abun mayarwa ne»³ A cikin wata riwayar ta Muslim (1718):

«Duk wanda ya yi wani aiki wanda babu umarninmu a cikinsa to wannan aikin abun mayarwa ne»⁴.




1- Wato: Suna masu fuskantowa gare Shi da kuma bautarSa, suna masu bijirewa wanda ba Shi ba. Ta fsirin al-Sa'adi (shafi na 538)

2- Bukhari ne ya rawaito shi, a lamba ta (1), da Muslim, a lamba ta (1907).

3- Bukhari ne ya rawaito shi, a lamba ta (2697), da Muslim, a lamba ta (1718).

4- Muslim ne ya ruwaito, a lamba ta (1718).



Na biyu: Hukuncin neman sanin siffar aikin Umarah da kuma hukunce-hukuncenta

Yana kamata ga wanda ya yi nufin ya bautawa Allah - Madaukakin sarki - da wata ibada to ya nemi sanin karantarwar Annabi - tsira da amincin Allah su tabbata agare shi - a cikinta; dan aikinsa ya zama ya dace da sunnah, hakika Annabi - tsira da amincin Allah su tabbata agare shi - ya kasance yana kwadaitar da mutane akan binsa da kuma karantarwarsa da shiriyarsa; daga Malik dan Huwairis - Allah Ya yarda da shi - ya ce: Manzon Allah - tsira da amincin Allah su tabbata agare shi - ya ce: «Ku yi sallah kamar yadda kuka ga ina yin sallah»⁵

Daga Jabir - Allah Ya yarda da shi - ya ce: "Na ga Annabi - tsira da amincin Allah su tabbata agare shi - yana yin jifa akan dabbarsa a ranar babbar sallah yana cewa: Domin Ku riki ayyukan ibadunku; domin cewa ban sani ba wataƙila ba zankara yin hajji ba bayan wannan hajjin nawa"⁶

5- Bukhari ne ya ruwaito shi, a lamba ta (6008).

6- Muslim ne ya ruwaito, a lamaba ta (1297).



Na uku: Falalar Umarah.

Umarah tana da falala biyu: Mai gamewa da kuma kebantacciya

Mai gamewa:

Daga Abu Huraira - Allah Ya yarda da shi - ya ce: **Manzon Allah - tsira da amincin Allah su tabbata a gare shi** - ya ce: «Umarah zuwa Umrah mai kankare abinda ke tsakaninsu ne, kuma kubutaccen aikin Hajji ba shi da wani sakamako sai aljanna»⁷

Daga Abdullahi dan Mas'ud - Allah Ya yarda da shi - ya ce: **Manzon Allah - tsira da amincin Allah su tabbata a gare shi** - ya ce: "Ku bibiyi tsakanin Hajji da Umarah, domin cewa su suna kore talauci da kuma zunubai kamar yadda zugazagi yake kore dattin karfe, da zinariya, da azirfa, kuma kubutaccen Hajji ba shi da wani sakamako sai aljanna"⁸⁹

Kebantaccen kuma shi ne a cikin watan Ramadan:

Daga Ibnu Abbas - Allah Ya yarda da su - cewa Annabi - tsira da amincin Allah su tabbata agare shi - ya ce: «Umarah a cikin (watan) Ramadan ta yi daidai da aikin hajji tare da ni»¹⁰

7- Bukhari ne ya rawaito shi, a lamba ta (1773), da Muslim, a lamba ta (1349).

8- Tirmizi ne ya ruwaito shi, a lamba ta (810), da Nasa'i, da lamba ta (2631).

9- Gurin wutar makeri ne da kuma mai yin sana'a. al-Tamhid na Ibnu Abdil Barr (15/102)

10- Wato: Ta yi daidai da aikin hajji tare da ni, kamar yadda ya zo a cikin wata riwayar daban.



SIFFAR UMARAH





Na farko: Hukunce-hukunce mikatai

Mikatai: Sune wuraren da Anabi - tsira da amincin Allah su tabbata agare shi - ya ayyanasu dan wanda ya yi nufin yin hajji da Umarah ya yi harama daga garesu.

Duk wanda ya wuce ta daya daga cikinsu yana mai yin niyyar hajji ko Umarah: To ya wajaba a kansa ya yi harama daga wurin, kuma bai halatta gare shi ya ketare shi, ba tare da harama ba.

Wanda ya kasance mafi kusa ga Makka daga wadannan mikatan: To lallai cewa mikatinsa shi ne gurinsa: Sai ya yi harama daga wurin dan Hajji da kuma Umarah .

Amma mutanen Makka da wanda ya yi niyar yin harama daga garetar: To sai su yi haramar hajji daga Makka, amma Umarah kuwa: To lallai cewa zasu fita ne zuwa wajen harami sai su yi harama daga can, kamar Tan'im da makamancinsa.



Wanda ya kasance a cikin jirgi: To shi idan ya zo daura da mikatai, sai ya yi shiri ya sanya tufafin harama kafin ya zo daura da mikatin, idan ya zo daura da shi sai ya yi niyyar harama a lokacin, kuma ba ya halatta gare shi ya jinkirta daukar niyya har sai ya sauka filin jirgi, kuma zai iya kewayo sai ya yi talbiyyah kafin ya zo daura da mikatin dan jin tsoron kuccewar wurin talbiyyar; saboda saurin jirgin.





Na biyu: Siffar harama da kuma hukunce-hukuneta:

An shara'antawa mai harama abinda ke tafe:

Wanka, shi sunna ne mai karfi a hakkin maza da mata har mai al'ada da mai jinin biki.

Shafa tirare da mafi dadin abinda ya samu na mai, mai kanshi ko waninsa a kansa da gemunsa, wanzuwar hakan baya cutar da shi, amma mace to shafa abinda yake da kanshi ba ya halatta a gare ta; dan kada maza ajnabai su shaki kanshinta.



Sanya tufafin harama, su ne gwafso da mayafi, kuma sunnah shi ne su zama farare masu tsafta ko sababbi, kuma mace zata yi harama ne a abinda ta so na tufa, kada ta yi tabarruji da ado, saidai cewa ita zata nisanci sanya nikabi da safar hannu, kuma ta rufe fuskarta da hannayenta da wanin haka.



Yin harama bayan sallar da aka shara'anta, ta kasance farilla ce ko nafila, amma hakan ba wajibi ba ne.

Sai ya ce: (Labbaika Allahumma Umratan (AmsawarKa ya Allah Umarah, wato: Ya Allah ka amsa min wannan Umarah), idan ya kasance mai yi wa waninsa Umarah ne sai ya ce: (Labbaika Allahumma Umratan an fulanin (AmsawarKa ya Allah Umarah ga wane, wato: Ya Allah ka amsawa wane Umarah)).

Idan mai nufin yin harama ya kasance yana jin tsoron wani abu mai hana cika ibadarsa ta Hajji ko Umarah to yana kamata gare shi ya shardanta a lokacin harama sai ya ce: (Labbaika Allahumma Umratan, wa'in habasani habisun fa mahalli haisu habastani (AmsawarKa ya Allah Umarah, idan wani abu mai tsarewa ya tsareni to wurina shi ne inda ya tsareni)) aduk lokacin da ya shardanta kuma abinda zai hana shi cika ibadarsa ya faru, to cewa shi zai warware haramarsa kuma babu komai akansa.

Sannan ya yawaita yin Talbiyyah: (Labbaika Allahumma labbaika, labbaika la sharika laka labbaika, innal hamda wan ni'imata laka wal mulka la sharika laka labbaika (AmsawarKa ya Allah amsawarKa, amsawarKa ba Ka da abokin tarayya amsawarKa, lallai godiya da ni'ima naKa ne haka mulki naKa ne baKa da abokin tarayya)), namiji ya daga muryarsa da hakan, haka nan mace; muddin dai bata zama a gaban maza ajnabai ba. Kuma yana kamata ga mai harama ya yawaita Talbiyyah musamman ma dai a lokacin canza halaye da lokuta, misali idan ya hau tudu, ko ya sauka gangare, ko ya fuskanci dare ko rana.¹¹

11- Ma'anar fadin mutum: (Labbaika) wato amsawarKa ya Ubangiji, amsawa bayan wata amsawar, kuma ma'anarta: Amsawar mutum ga Ubangijinsa da kuma tsayuwarsa akan biyayyarSa. "Innal hamda wan ni'imata laka wal mulk" al-Hamd: Ita siffa ce abar godiya da cika tare da soyayya da kuma girmamawa, idan ya maimaita to ya zama yabo. Wan ni'imata: Ita ce abinda Allah Yake falala da shi ga bayinSa na samun abin nema da tunkude abin ki, da fadinsa: (almulk) yana nufin mulki ma naKa ne, Allah- alhrinSa ya yawaita kuma Ya daukaka- Shi ne Mamallaki Shi kadai, da fadinsa: (BaKa da abokin tarayya) wato babu wani da zai yi tarayya da Kai a cikin abinda Ya kebanci Allah- Mai girma da daukaka- na siffofinSa cikakku wanda a cikin hakan akwai kadaitakarSa da mulki da kuma halitta da jujjuya al'amura da kuma Allantaka. Majmu'u fatawa wa rasa'il Ibn Usaimin (22/96) a takaice.



Talbiyya an shar'anta ta ne a Umarah tun daga harama har zuwa lokacin da zai fara dawafi.

Yana wajaba akan mai harama ya kiyaye fadawa cikin wani abu daga abubuwan da harama take haramtawa har sai ya kammala aikinsa.

Na uku: Siffar dawafi.

Da Idan mai harama ya shiga masallaci mai alfarma an sunnanta masa ya gabatar da kafarsa ta dama kuma ya fadi addu'ar shiga masallaci, yana daga mafi ingancin abinda ya zo a cikin hakan ya ce: "Ya Allah Ka buɗe mini kofofin rahamarKa", kuma wannan addu'ar zai faɗeta ne a lokacin shiga kowanne Masallaci, bata kebanci masallaci mai alfarma kadai ba.

Idan ya yi nufin fara dawafi to shi zai dakatar da Talbiyyah, kuma ya yi ibɗida'i, siffar yin ibɗida'i shi ne: Ya sanya tsakiyar mayafinsa cikin hammatarsa ta dama kuma geffansa akan kafadarsa ta hagu, idan ya gama dawafi sai ya dawo da mayafinsa zuwa ga halin da yake kafin dawafin; domin ibɗiba'i inda ake yin sa dawafi ne kadai.



Sannan ya fuskanci al-Hajarul aswad (bakin dutse) sai ya taba dutsen da hannunsa na dama ya kuma sumbace shi, idan sunbatar tasa ba ta yi wu ba sai ya taba shi da hannunsa, kuma ya sumbaci hannunsa, idan taba shin da hannunsa ba ta yi wu ba, sai ya taba shi da wani abinda ke tare da shi kamar sanda da makamancinta sai ya sumbaceta, idan hakan bai yi wu ba to sai fuskanci dutsen kuma ya yi nuni zuwa gare shi nuni kawai kada ya sunbace shi, amma abinda ya fi shi ne kada ya yi turereniya domin hakan sai ya cutar da mutane shima ya cutu da su.

Kuma a lokacin taba dutsen ko nuni zuwa gare shi sai ya ce: (Allahu Akbar (Allah ne Mafi girma)).



Sannan sai ya yi dama kuma ya sanya Dakin a hagunsa, idan ya kai Rukunul Yamani sai ya taba shi ba tare da sumbata ba, idan hakan bai samu ba to kada ya yi turereniya a kansa, kuma kada ya yi nuni zuwa gare shi.

Kuma tsakanin Rukunul Yamani da Hajarul aswad zai ce: (Ya Ubangijinmu Ka bamu mai kyau a duniya haka ma a lahira Ka bamu mai kyau kuma Ka karemu daga azabar wuta).

A duk lokacin da ya wuce Hajarul aswad sai ya yi nuni zuwa gare shi kuma ya ce: (Allahu Akbar (Allah ne Mafi girma)).

A ragowar dawafinsa zai fadi abinda ya so na zikiri da addu'a da kuma karatun Alkur'ani.

Kuma sunnah ita ce ya yi sassarfa a kewaye ukun farko kawai, sassarfa ita ce: Gaggawar tafiya tare da kusanto da taku, amma ragowar kewaye hudun to babu sassarfa a cikinsu, kawai zai yi tafiya ne kamar al'adarsa.



Idan ya cika dawafin sai ya zo
Makamu Ibrahim sai ya karanta:

﴿...وَاتَّخِذُوا مِنْ مَّقَامِ إِبْرَاهِيمَ مُصَلًّى...﴾

{Kuma ku riki Makamu Ibrahim
wurin yin sallah} [al-Bakara: 125] Sai ya
yi sallah raka'a biyu a bayansa idan
hakan ya sawwaka, inba haka ba
sai ya sallacesu a kowane guri a
Masallaci, yana karantawa a raka'a
ta farko bayan Fatiha:

﴿قُلْ يَا أَيُّهَا الْكَافِرُونَ﴾

{Ka ce: "Ya kũ kãfirai!} [al-Kafirun:1] A
raka'a ta biyu bayan Fatiha sai ya
karanta:

﴿قُلْ هُوَ اللَّهُ أَحَدٌ﴾

{Ka ce: "Shi ne Allah Makadaĩci}.

[al-Ikhlās: 1]

Na huɗu: Siffar Sa'ayi.

Idan ya gama dawafi da raka'o'insa biyu to cewa shi zai fita
zuwa wurin Sa'ayi, idan ya kusanto Safa sai ya karanta:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ...﴾

{Lalle ne Safã da Marwa suna daga wurãren ibãdar Allah}.

[al-Bakara: 158]. Sannan ya ce: "Zan fara da abinda Allah Ya fara
da shi". «Abda'u bimã bada'al Lãhu bihĩ».

Ma'ana: (Zan fara da abinda Allah Ya fara da shi)¹².





Sannan ya hau Safa har sai ya ga Ka'abah ko bangarenta sai ya fuskanceta, sai ya kadaita Allah, ya girmama Shi, sai ya ce: (Babu abin bautawa da gaskiya sai Allah Shi kadai yake ba Shi da abokin tarayya, mulki naSa ne godiya ta tabbata a gare Shi, kuma Shi Mai iko ne akan dukkan komai, babu abin bautawa da gaskiya sai Allah Shi kadai, Ya zartar da alkawarinSa, Ya taimaki bawanSa, kuma Ya tarwatsa kungiyoyin kawance Shi kadai). Zai maimaita hakan sau uku, kuma zai yi addu'a tsakanin hakan. «Lā'ilāha illallāhu wahdahu lā sharika lahu, lahul mulku walahul hamdu, wahuwa alā kulli shai'in Kadīr, lā'ilāha illallāhu wahdahu, anjaza wa'dahu, wa nasara abdahu, wa hazamal ahzāba wahdahu».

Ma'ana: (Babu abin bautawa da gaskiya sai Allah, Shi kadai ba Shi da abokin tarayya, mulki naSa ne kuma godiya ma taSa ce, kuma Shi mai iko ne akan komai,, babu abin bautawa da gaskiya sai Allah Shi kadai, Ya zartar da alkawarinSa, kuma Ya taimaki bawanSa, kuma Ya tarwatsa kungiyoyin kawance Shi kadai). Sannan ya yi addu'a tsakanin haka. Ya faɗi kwatankwacin haka sau uku.

Sannan ya sauka daga Safa zuwa Marwa yana mai tafiya a kasa, idan ya isa koriyar alama sai ya yi gaggawa mai tsanani, idan ya isa koriyar alama ta biyu sai ya yi tafiya kamar al'adarsa, kuma ba'a shara'anta gaggawa mai tsanani ga mata ba.

Idan ya isa Marwa an shara'anta masa ya aikata abinda ya yi akan Safa (sakin layi mai lamba 2).

Sannan ya sauka daga Marwa zuwa Safa yana mai tafiya, idan ya isa koriyar alama sai ya yi gaggawa mai tsanani, idan ya isa koriyar alama ta biyu sai ya yi tafiya kamar al'adarsa.

Haka nan har sai ya cika kewaye bakwai. Tafiyarsa daga Safa zuwa Marwa kewaye ne, kuma dawowarsa daga Marwa zuwa Safa ma wani kewayan ne daban.



Ya fadi abinda ya so na zikiri da addu'a da karatu
a cikin Sa'ayinsa.

Na biyar: Siffar aski kwal-kwal da kuma saisaye:

idan mai Umarah ya cika dawafinsa da Sa'ayinsa
to ya wajaba akansa ya aske kansa kwal-kwal ko
ya yi saisaye, idan ya kasance namiji ne, sunnah
kuma ita ce kwal-kwal din ko saisayen ya zama
ya game dukkanin kai.

Amma kwal-kwal din ya fi saisayen, sai dai idan
ya kasance lokacin Hajji ya kusa, ta inda lokacin
tsirowar gashin kai ba zai yalwatu ba; to abinda
ya fi shi ne ya takaita akan saisayen kawai.

Amma mace to ita zata rage gwargwadan kan
dan yatsa daga gefen gashinta.



ABUBUWAN DA AKA HANA MAI IHRAMI YA AIKATA.

Abubuwan da shiga harama (da Hajji ko Umarah) yake hanawa sune:

Aske gashi ko saisaye shi ko cizge shi daga kowane wuri na jikinsa.

Rage farata gabaɗayansu ko wasu daga cikinsu na kafafuwa ko hannaye.

Rufe kai da abinda yake ɗanfare da shi, misali: Hula da shimag, da rawani, da kuma ɗora mayafi akan kansa, ko sanya hankici, ko bargo, ko kwali, ko wanin haka daga abinda ake nufin rufewa da shi. To wannan ya keɓanci namiji ne banda mace.



Sanya tufafi na al'ada wanda aka yayyanka gwargwadan jiki; da siffarsa ta al'ada, misali: Tufafin da aka yayyanka, da wanduna, da riga, da jaurabi, da safa. To wannan ya kebanci namiji ne banda mace; kawai ita an hanata ne daga:

Sanya nikabi ko burga ko rufe fuska da abu mai kama da nikabi, yana wajaba akanta ta rufe fuskarta a wajen maza ajnabai (wadanda ba maharamai ba) da mayafin da aka saba rufe fuska da shi; ko da mayafin ya shafi fuskarta, kuma ba'a shara'anta mata sanya bandeji - ko makamancinsa - akan fuskarta ba dan manufar rashin gogar mayafin ga fuska; dan rashin abinda yake nuni akan halaccin hakan.

Sanya safar hannu a hannayenta, kuma yana wajaba akanta ta rufe hannayenta a wajen maza da ba maharamai ba ta hanyar sanyasu a cikin mayafinta.

Shafa tirare a cikin jiki, ko tufafin harama.

Kashe abin farauta na sarari (tudu), ko farautarsa ko da bai kasheshi ba.

Nemawa kansa aure ko waninsa.

Daura aure.

Rungumemeniya a abinda ba farji ba; kamar sumbata, da shafa mace da sha'awa.

Jima'i, shi ne tarawa a cikin farji.



Rairaye bayanan ayyukan Umarah (zasu kasance a bango ko a karshen shafin)

Yin wanka

Shafa tirare.

Sanya tufafin harama.

Harama, ita ce niyyar shiga cikin
ibadar (Hajji ko Umarah).

Talbiyyah.


Dawafi a daki.

Sallah raka'a biyu a bayan
Makamu Ibrahim.

Sa'ayi tsakanin Safa da Marwa.

Aski kwal-kwal ko saisaye.

Allah shi ne Mafi sani, Allah Ya
yi dadin tsira ga Annabinmu
Muhammad.





Teburin bayani

TAKAITACCEN BAYANI A KAN SIFFAR UMARAH DA KUMA HUKUNCE-HUKUNCENTA	2
Shimfiɗa	2
Na farko: Sharuɗɗan karɓar ibada	3
Na biyu: Hukuncin neman sanin siffar aikin Umarah da kuma hukunce-hukuncenta	4
Na uku: Falalar Umarah.	5
SIFFAR UMARAH	6
Na farko: Hukunce-hukunce miƙatai	7
Na biyu: Siffar harama da kuma hukunce-hukuneta:	9
Na uku: Siffar dawafi.	11
Na huɗu: Siffar Sa'ayi.	14
Na biyar: Siffar aski kwal-kwal da kuma saisaye:	16
ABUBUWAN DA AKA HANA MAI IHRAMI YA AIKATA.	17
Rairaye bayanan ayyukan Umarah (zasu kasance a bango ko a karshen shafin	19

HADIYAH
HAJI & MU'TAMR'S GIFT



هدية
هدية الحاج والمقيم



www.hadiyah.org.sa